



Brussell, 12 ta' Marzu 2026  
(OR. en)

6608/26

---

---

**Fajl Interistituzzjonali:  
2026/0051(NLE)**

---

---

**POLCOM 63  
WTO 26  
SERVICES 10**

**ATTI LEGIŻLATTIVI U STRUMENTI OĦRA**

---

Suġġett: DEĊIŻJONI TAL-KUNSILL li tistabilixxi l-pożizzjoni li għandha tittieħed f'isem l-Unjoni Ewropea fl-14-il laqgħa tal-Konferenza Ministerjali tal-Organizzazzjoni Dinjija tal-Kummerċ dwar l-adeżjoni tar-Repubblika tal-Uzbekistan mad-WTO

---

**DEĊIŻJONI TAL-KUNSILL (UE) 2026/...**

**ta' ...**

**li tistabbilixxi l-pożizzjoni li ghandha tittiehed f'isem l-Unjoni Ewropea  
fl-14-il laqgħa tal-Konferenza Ministerjali tal-Organizzazzjoni Dinjija tal-Kummerċ  
dwar l-adeżjoni tar-Repubblika tal-Użbekistan mad-WTO**

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 207(4), l-ewwel subparagrafu, flimkien mal-Artikolu 218(9), tiegħu,

Wara li kkunsidra l-proposta tal-Kummissjoni Ewropea,

Billi:

- (1) Il-Ftehim ta' Marrakexx li jstabbilixxi l-Organizzazzjoni Dinjija tal-Kummerċ ("il-Ftehim tad-WTO") kien konkluz mill-Unjoni permezz tad-Deciżjoni tal-Kunsill 94/800/KE<sup>1</sup> u daħal fis-seħħ fl-1 ta' Jannar 1995.
- (2) Skont l-Artikoli IV:1 u IX:1 tal-Ftehim tad-WTO, il-Konferenza Ministerjali tal-Organizzazzjoni Dinjija tal-Kummerċ ("WTO") għandha l-awtorità li tadotta deciżjonijiet b'konsensus.
- (3) Huwa possibbli li l-Konferenza Ministerjali tad-WTO, matul l-14-il laqgħa tagħha mis-26 sad-29 ta' Marzu 2026 tadotta deciżjoni dwar l-adeżjoni tar-Repubblika tal-Uzbekistan ("Uzbekistan") mad-WTO.
- (4) Ikun xieraq li tiġi stabbilita l-pożizzjoni li għandha tittiehed f'isem l-Unjoni fl-14-il laqgħa tal-Konferenza Ministerjali tad-WTO, billi d-deciżjonijiet previsti huma vinkolanti fuq l-Unjoni.

---

<sup>1</sup> Id-Deciżjoni tal-Kunsill 94/800 (tat-22 ta' Dicembru 1994) dwar il-konkluzjoni f'isem il-Komunità Ewropea, fejn għandhom x'jaqsmu affarijiet fil-kompetenza tagħha, tal-ftehimiet milħuqa fin-negozjati multilaterali taċ-Ċiklu tal-Urugwaj (1986-1994) (ĠU L 336, 23.12.1994, p. 1., ELI: <http://data.europa.eu/eli/dec/1994/800/oj>).

- (5) In-negozjati dwar l-adeżjoni tal-Uzbekistan mad-WTO bdew fl-1995. Fil-21 ta' Diċembru 1994 ġie stabbilit Grupp ta' Ħidma dwar l-adeżjoni tal-Uzbekistan. Il-11-il laqgħa tal-Grupp ta' Ħidma saret mill-5 sas-6 ta' Novembru 2025. F'Ottubru 2025, il-Kummissjoni, f'isem l-Unjoni, iffinalizzat negozjati bilaterali dwar serje komprensiva ta' impenji għall-ftuħ tas-suq min-naħa tal-Uzbekistan. L-adeżjoni mad-WTO hija mistennija li tagħti kontribut pożittiv u deġġiem għall-proċess tar-riforma ekonomika u l-iżvilupp sostenibbli fl-Uzbekistan. Adeżjoni possibbli tenfasizza wkoll l-appoġġ għal sistema kummerċjali multilaterali bbażata fuq ir-regoli bid-WTO fil-qalba tagħha. Għaldaqstant jenħtieġ li l-Unjoni tappoġġa l-adeżjoni tal-Uzbekistan mad-WTO,

ADOTTA DIN ID-DEĊIŻJONI:

### *Artikolu 1*

Il-pożizzjoni li għandha tittiehed f'isem l-Unjoni fl-14-il laqgħa tal-Konferenza Ministerjali tal-Organizzazzjoni Dinjija tal-Kummerċ (“WTO”) jew fi kwalunkwe laqgħa sussegwenti tal-Kunsill Ġenerali tad-WTO għandha tkun li tingħaqad mal-kunsens milhuq fost il-Membri tad-WTO bil-ħsieb li tiġi adottata deċiżjoni rigward l-adeżjoni tal-Uzbekistan mad-WTO li tappoġġa l-adeżjoni tar-Repubblika tal-Uzbekistan mad-WTO.

### *Artikolu 2*

Din id-Deciżjoni għandha tidhol fis-seħħ fid-data tal-adozzjoni tagħha.

Magħmul fi..., ...

*Għall-Kunsill*

*Il-President*

---